



Dokument ta' sessjoni

A8-0125/2016

11.4.2016

*****|
RAPPORT**

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 600/2014 dwar is-swieq tal-istrumenti finanzjarji, ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldu tat-titoli fl-Unjoni Ewropea u dwar depožitorji centrali tat-titoli fir-rigward ta' certi dati (COM(2016)0057 – C8-0027/2016 – 2016/0034(COD))

Kumitat ghall-Affarijiet Ekonomiċi u Monetarji

Rapporteur: Markus Ferber

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġiżlattiva ordinarja (l-ewwel qari)
- ***II Proċedura leġiżlattiva ordinarja (it-tieni qari)
- ***III Proċedura leġiżlattiva ordinarja (it-tielet qari)

(It-tip ta' proċedura jiddependi mill-baži legali proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

Emendi tal-Parlament li jieħdu l-forma ta' test konsolidat

Il-partijiet tat-testi l-ġodda huma indikati permezz tat-tipa ***korsiva u grassa***. Il-partijiet tat-test imħassra huma indikati permezz tas-simbolu █ jew huma ingassati. Is-sostituzzjoni hija indikata billi t-test il-ġdid jiġi indikat permezz tat-tipa ***korsiva u grassa*** u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mħuwiex indikat.

WERREJ

Paġna

ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW	5
PROĊEDURA TAL-KUMITAT RESPONSABBLI.....	13

ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 600/2014 dwar is-swieq tal-istumenti finanzjarji, ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldu tat-titoli fl-Unjoni Ewropea u dwar depožitorji centrali tat-titoli fir-rigward ta' certi dati

(COM(2016)0057 – C8-0027/2016 – 2016/0034(COD))

(Proċedura leġižlattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2016)0057),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C8-0027/2016),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Kumitat ghall-Affarijiet Ekonomiċi u Monetarji (A8-0125/2016),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
 3. Jagħti istruzzjonijiet lill-President tiegħu sabiex jgħaddi l-pozizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Emenda 1

EMENDI TAL-PARLAMENT EWROPEW*

għall-proposta tal-Kummissjoni

* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu █.

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 600/2014 dwar is-swieq tal-strumenti finanzjarji, ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldu tat-titoli fl-Unjoni Ewropea u dwar depožitorji centrali tat-titoli fir-rigward ta' certi dati

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħi,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kunitat Ekonomiku u Soċjali Ewropew²,

Filwaqt li jaġixxu skont il-proċedura leġiżlattiva ordinarja,

Billi:

- (1) Ir-Regolament (UE) Nru 600/2014 tal-Parlament Ewropew u tal-Kunsill³ u d-Direttiva 2014/65/UE tal-Parlament Ewropew u tal-Kunsill⁴ huma biċċiet ewlenin tal-leġiżlazzjoni finanzjarja adottata wara l-kriżi finanzjarja fir-rigward tas-swieq tat-titoli, l-intemedjarji tal-investiment u c-ċentri tan-negożjar. Il-qafas il-ġdid isahħħah u jissostitwixxi d-Direttiva 2004/39/KE tal-Parlament Ewropew u tal-Kunsill⁵.
- (2) Ir-Regolament (UE) Nru 600/2014 u d-Direttiva 2014/65/UE jistabbilixxu rekwiżiti fir-rigward tal-awtorizzazzjoni u t-thaddim ta' ditti ta' investiment, swieq regolati u

¹ GU C , , p. .

² GU C , , p. .

³ Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-strumenti finanzjarji u li temenda d-Direttiva 2002/92/KE u d-Direttiva 2011/61/UE (GU L 173, 12.6.2014, p. 349)

⁴ Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-strumenti finanzjarji u li jemenda r-Regolament (UE) Nru 648/2012 (GU L 173, 12.6.2014, p. 84).

⁵ Id-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-strumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li thassar id-Direttiva tal-Kunsill 93/22/KEE (GU L 145, 30.4.2004, p. 1).

fornituri ta' servizzi ta' rappurtar tad-dejta. Huwa jarmonizza s-sistema ta' limiti ta' pozizzjoni għal derivattivi ta' komodità biex titjieb it-trasparenza, jingħata sostenn għall-ipprezzar ordinat u jiġi evitat l-abbuż tas-suq. Huwa jintroduċi wkoll regoli dwar il-kummerċ ta' frekwenza għolja u jtejjeb is-superviżjoni tas-swieq finanzjarji bl-armonizzazzjoni tas-sanzjonijiet amministrattivi. Filwaqt li jibni fuq ir-regoli digħi fis-seħħ, il-qafas il-ġdid isaħħaħ ukoll il-protezzjoni tal-investituri billi jintroduċi rekwiżiti robusti organizzattivi u ta' imġiba. Ir-regoli l-ġoddha għandhom jibdew japplikaw mit-3 ta' Jannar 2017.

- (3) Il-qafas il-ġdid introdott bir-Regolament (UE) Nru 600/2014 u d-Direttiva 2014/65/UE jobbliga li ċenċtri tan-negozjar u lill-internalizzaturi sistematici jipprovdu lill-awtoritajiet kompetenti dejta ta' referenza tal-strumenti finanzjarji li tiddeskrivi b'mod uniformi l-karatteristici ta' kull strument finanzjarju soġġett għal dik id-Direttiva. Din id-dejta hija użata wkoll għal skopijiet oħra, pereżempju għall-kalkolu tal-livelli ta' trasparenza u likwidità kif ukoll għar-rappurtar tal-pożizzjoni ta' derivattivi ta' komodità.
- (4) Sabiex tingabar id-dejta b'mod effiċjenti u armonizzat, qiegħda tīgħi żviluppata infrastruttura ġdida ta' ġbir ta' dejta. Għal dan il-ġħan, l-Awtorità Ewropea tat-Titoli u s-Swieq ("ESMA"), flimkien mal-awtoritajiet nazzjonali kompetenti, huma obbligati li jistabbilixxu Sistema ta' Dejta ta' Referenza tal-Instrumenti Finanzjarji ("FIRDS"). Din se tkopri firxa wiesħha ta' strumenti finanzjarji li jaqgħu fl-ambitu tar-Regolament (UE) Nru 600/2014 u se tgħaqqa id-dejta li tkun gejja mill-ESMA, mill-awtoritajiet kompetenti nazzjonali ("NCAs") u miċ-ċenċtri tan-negozjar madwar l-Unjoni. Il-maġgoranza l-kbira tas-sistemi tal-IT ġonna li jirfdi lill-FIRDS ikunu jridu jiġu kostruwit mill-bidu nett, abbaži ta' parametri ġonna.
- (5) Minħabba l-kumplessità tal-qafas il-ġdid u l-ħtieġa ta' ghadd kbir hafna ta' atti delegati u ta' implementazzjoni, id-data tal-applikabilità tar-Regolament (UE) Nru 600/2014 ġiet posposta bi 30 xahar mid-data tad-dħul fis-seħħ. Minkejja dan il-perjodu twil aktar mis-soltu, il-partijiet interessati, bħal ma huma l-pjattaformi ta' negozjar, l-NCAs u l-ESMA, mhumiex fpożizzjoni li jiżguraw li l-infrastrutturi meħtieġa tad-dejta jkunu f'posthom u operattivi sat-3 ta' Jannar 2017. Dan huwa minħabba d-daqs u l-kumplessità tad-dejta li hemm il-ħtieġa li tingabar u tīgħi pproċessata sabiex il-qafas il-ġdid isir operattiv, b'mod partikolari għar-rappurtar tat-tranżazzjonijiet, il-kalkolu tat-trasparenza u r-rappurtar ta' pożizzjoni f'derivattivi ta' komodità.
- (6) In-nuqqas tal-infrastrutturi ta' ġbir ta' dejta għandu implikazzjonijiet fuq l-ambitu shiħ tar-Regolament (UE) Nru 600/2014 u d-Direttiva 2014/65/UE. Mingħajr dejta mhux se jkun fattibbli li tīgħi stabbilita delineazzjoni preciżha tal-strumenti finanzjarji li jaqgħu taħt l-ambitu tal-qafas il-ġdid. Barra minn hekk, mhux se jkun possibbli li jiġu adattati r-regoli ta' trasparenza qabel u wara n-negozju, sabiex jiġi ddeterminat liema strumenti huma likwidi u meta għandhom jingħataw konċessjonijiet għal eżenzjonijiet jew pubblikazzjoni differita.
- (7) Fin-nuqqas ta' dejta, iċ-ċenċtri tan-negozjar u d-ditti tal-investimenti mhux se jkunu jistgħu jirrapportaw tranżazzjonijiet eżegwiti lill-awtoritajiet kompetenti. Fin-nuqqas ta' rappurtar tal-pożizzjoni għal derivati ta' komodità se jkun diffiċli biex jiġu infurzati limiti ta' pozizzjoni fuq tali kuntratti. Jekk ma jkun hemm l-ebda rappurtar tal-pożizzjoni, ikun hemm kapaċċità limitata biex effettivament jiġi identifikati ksur

tal-limiti tal-požizzjoni. Pereżempju, bosta mir-rekwiżiti fir-rigward tan-negozjar algoritmiku huma wkoll dipendenti fuq id-dejta.

- (8) In-nuqqas ta' infrastrutturi ta' ġbir ta' dejta jagħmilha wkoll diffiċli għhad-ditti tal-investiment li japplikaw regoli tal-ahjar eżekuzzjoni. Iċ-ċentri tan-negozjar u l-internalizzaturi sistematici ma jkunux jistgħu jippubblikaw dejta marbuta mal-kwalitā tal-eżekuzzjoni tat-tranżazzjonijiet f'dawk il-postijiet. Id-ditti tal-investiment ma jiġux ipprovduti b'dejta importanti ta' eżekuzzjoni li tgħinhom jiddeterminaw l-ahjar mod biex jeżegwixxu l-ordnijiet tal-klijenti.
- (9) Sabiex tiġi żgurata ċ-ċertezza ġuridika u jiġi evitat tfixkil potenzjali tas-suq, huwa meħtieġ u ġġustifikat li tittieħed azzjoni urgħenti biex il-bidu tal-applikazzjoni tal-qafas kollu kemm hu jiġi pospost, inkluzi l-atti delegati u ta' implementazzjoni kollha.
- (10) Il-proċess ta' implementazzjoni għad-dejta tal-infrastruttura jinvolvi ħames stadji: rekwiżiti tan-negozju, spċifikazzjonijiet, žvilupp, ittestjar u bidu tal-użu. L-ESMA tqis li dawn il-passi għandhom ikunu lesti sa Jannar 2018 sakemm ikun hemm ġertezza legali dwar ir-rekwiżiti finali skont l-istandardi tekniċi regolatorji rilevanti sa mhux aktar tard minn Ĝunju 2016.
- (11) Fid-dawl taċ-ċirkostanzi ecċeżżjonali u sabiex l-ESMA, l-NCAs u l-partijiet interessati jkunu jistgħu jtemmu l-implementazzjoni operattiva, huwa xieraq li tiġi posposta d-data tal-applikazzjoni tar-Regolament (UE) Nru 600/2014 bi 12-il xahar sat-3 ta' Jannar 2018. Ir-rapporti u l-analizi għandhom jiġu differit skont dan.
- (11a) *Id-ditti tal-investiment sikkrit iwettqu, fuq inizjattiva tagħhom stess jew fissem il-klijenti tagħhom, tranżazzjonijiet f'derivattivi u strumenti finanzjarji jew assi ohra li jinkludu ghadd ta' tranżazzjonijiet interkonnessi u kontingenti. Dawn it- "tranżazzjonijiet f'pakkett" jippermettu lid-ditti tal-investiment u l-klijenti tagħhom jimmaniġġjaw ahjar ir-riskji tagħhom, peress li l-prezz ta' kull komponent tat- "tranżazzjoni f'pakkett" jirrifletti lprofil tar-riskju kumplessiv tal-pakkett minflok il-prezz tas-suq prevalent ta' kull komponent. Tranżazzjonijiet f'pakkett jistgħu jieħdu diversi forom, bħal operazzjonijiet ta' skambju ma' komoditajiet ("exchange for physicals" – EFP), strategiji tan-negozjar eżegwiti fċentri tan-negozjar, jew tranżazzjonijiet f'pakkett personalizzati, u huwa importanti li dawn il-karatteristiċi jitqiesu fil-kalibrazzjoni tar-regim ta' trasparenza applikabbi. Għaldaqstant huwa xieraq li, ghall-finijiet tar-Regolament (UE) Nru 600/2014, jiġu spċifikati ċ-ċirkostanzi spċifici meta t-trasparenza ta' qabel in-negozjar m'għandhiex tapplika għat-tranżazzjonijiet f'pakkett, u lanqas għal xi komponent individwali ta' dawn it- tranżazzjonijiet.*
- (12) Ir-Regolament (UE) Nru 596/2014 tal-Parlament Ewropew u tal-Kunsill¹ jirreferi għad-data tal-applikazzjoni tar-Regolament (UE) Nru 600/2014 u d-Direttiva 2014/65/UE. Sabiex jiġi żgurat li r-referenzi fir-Regolament (UE) Nru 596/2014 għal facilitajiet organizzati tan-negozjar, swieq ta' tkabbir tal-imprizzi

¹ Ir-Regolament (UE) Nru 596/2014 tal-Parlament Ewropew u tal-Kunsill tas-16 ta' April 2014 dwar l-abbuż tas-suq (Regolament dwar l-abbuż tas-suq) u li jhassar id-Direttiva 2003/6/KE tal-Parlament Ewropew u tal-Kunsill u d-Direttivi tal-Kummissjoni 2003/124/KE, 2003/125/KE u 2004/72/KE (GU L 173, 12.6.2014, p. 1).

żgħar u ta' daqs medju ("SME"), kwoti tal-emissjonijiet jew prodotti rkantati bbażati fuqhom ma jkunux japplikaw sad-data tal-applikazzjoni tar-Regolament (UE) Nru 600/2014 u d-Direttiva 2014/65/UE, l-Artikolu 39(4) tar-Regolament (UE) Nru 596/2014, li jiddikjara li r-referenzi għalihom għandhom jinqraw bhala referenzi għad-Direttiva 2004/39/KE, għandu jiġu aġġustat billi jiġi kkunsidrat il-posponiment tad-data tal-applikazzjoni ta' dawk l-atti.

- (13) Is-saldu ta' tranżazzjonijiet tat-titoli huwa marbut mill-qrib man-negozjar tat-titoli. Bhala tali, ir-Regolament (UE) Nru 909/2014 tal-Parlament Ewropew u tal-Kunsill¹ jirreferi għad-data tal-applikazzjoni tar-Regolament (UE) Nru 600/2014 u d-Direttiva 2014/65/UE. Qabel dik id-data, ir-referenzi għal dawn iż-żewġ atti għandhom jinqraw bhala referenzi għad-Direttiva 2004/39/KE. Ir-Regolament (UE) 909/2014 ikompli joħloq sistema ta' tranżizzjoni għall-applikazzjoni tar-regoli dwar id-dixxiplina tas-saldu għal faċilitajiet multilaterali tan-negozjar ("MTFs") li japplikaw għar-registrazzjoni bhala swieq ta' tkabbir tal-SMEs skont id-Direttiva 2014/65/UE.
- (14) Sabiex jiġi żgurat li d-Direttiva 2004/39/KE tiġi msemmija fir-Regolament (UE) Nru 909/2014 sad-data l-ġdidha ta' applikazzjoni tar-Regolament (UE) Nru 600/2014 u d-Direttiva 2014/65/UE, u li d-dispozizzjonijiet tranżitorji għall-MTFs li japplikaw għar-registrazzjoni bhala swieq ta' tkabbir tal-SMEs skont ir-Regolament (UE) Nru 909/2014 jinżammu sabiex ikun hemm bizzżejjed zmien biex l-MTFs japplikaw għal din ir-registrazzjoni skont id-Direttiva 2014/65/UE, ir-Regolament (UE) Nru 909/2014 għandu jiġi emendat.
- (15) Għaldaqstant, ir-Regolamenti (KE) Nru 600/2014, (UE) Nru 596/2014 u (UE) Nru 909/2014 għandhom jiġu emendati kif xieraq,

ADOTTAW DAN IR-REGOLAMENT:

Artikolu 1

Ir-Regolament (UE) Nru 600/2014 huwa emendat kif ġej:

(-1) Fl-Artikolu 1 jiddahħal il-paragrafu li ġej:

"6a. It-Titolu II u t-Titolu III m'għandhomx japplikaw għat-tranżazzjonijiet ta' finanzjament tat-titoli kif definiti fl-Artikolu 3(11) tar-Regolament (UE) Nru 2015/2365."

(-1a) Fl-Artikolu 2(1), jiddahħlu l-punti li ġejjin:

"(28a) 'tranżazzjoni ta' finanzjament tat-titoli' jew 'SFT' tfisser tranżazzjoni ta' finanzjament tat-titoli kif definita fl-Artikolu 3(11) tar-Regolament (UE) Nru 2015/2365;"

"(48) 'skambju ma' komodità' jew 'EFP' tfisser tranżazzjoni f'kuntratt tad-derivattivi jew strument finanzjarju ieħor li tiddependi fuq l-eżekuzzjoni simultanja ta' kwantità ekwivalenti ta' assi fiziku sottostanti;

¹ Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji centrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (GU L 257, 28.8.2014, p. 1).

(49) 'tranżazzjoni f'pakkett' tfisser:

(a) EFP; jew

(b) tranżazzjoni li tinvolvi l-eżekuzzjoni ta' żewġ tranżazzjonijiet komponenti fi strumenti finanzjarji jew aktar u li tissodisfa l-kriterji kollha li ġejjin:

(i) it-tranżazzjoni titwettaq bejn żewġ kontopartijiet jew aktar;

(ii) kull komponent tat-tranżazzjoni jgħorr riskju ekonomiku jew finanzjarju sinifikattiv b'rabta mal-komponenti l-oħra kollha;

(iii) l-eżekuzzjoni ta' kull komponent tkun simultanja u kontingenti fuq l-eżekuzzjoni tal-komponenti l-oħra kollha. ";

(1) Fl-Artikolu 4(7), "it-3 ta' Jannar 2017" tiġi ssostitwita b' "it-3 ta' Jannar 2018"; u "it-3 ta' Jannar 2019" tiġi ssostitwita b' "it-3 ta' Jannar 2020".

(2) Fl-Artikolu 5(8), "it-3 ta' Jannar 2016" tiġi ssostitwita b' "it-3 ta' Jannar 2017";

(2a) L-Artikolu 9(1) jiġi emendat kif ġej:

(a) jiżdied il-punt li ġej:

"(d) tranżazzjoni f'pakkett li tissodisfa wieħed jew aktar mill-kriterji li ġejjin:

(i) mill-inqas wieħed mill-komponenti tiegħu jkun strument finanzjarju li għalih ma jkunx hemm suq likwidu, jew ikun EFP;

(ii) mill-inqas wieħed mill-komponenti tiegħu jkun ta' daqs kbir meta mqabbel mad-daqs normali tas-suq;

(iii) mill-inqas wieħed mill-komponenti tiegħu jkun eżegwit abbażi ta' talba għal kwotazzjoni jew sistema ta' negozjar bil-fomm u dak il-komponent ikun akbar mid-daqs speċifiku tal-istruktur";

(b) għandu jiżdied is-subparagrafu li ġej:

"Meta tranżazzjoni f'pakkett tissodisfa kwalunkwe wieħed mill-kriterji stabbiliti fil-punt (d) tal-ewwel subparagrafu, l-awtorità kompetenti għandha tkun f'pożizzjoni li tagħmel eżenzjoni mill-obbligu msemmi fl-Artikolu 8(1) għal kull komponent individwali tal-pakkett.";

(2b) L-Artikolu 18 jiġi emendat kif ġej:

(a) jiddaħħal il-paragrafu li ġej:

"2a. B'rabta ma' tranżazzjoni f'pakkett fejn wieħed jew aktar mill-komponenti tat-tranżazzjoni jinkludu strumenti finanzjarji li ma jkollhomx suq likwidu, l-internalizzaturi sistematici għandhom jiddivulgaw kwotazzjonijiet lill-klijenti tagħhom fuq talba jekk jaqblu

li jipprovdu kwotazzjoni. Tista' ssir eżenzjoni min dan l-obbligu jekk jiġu ssodisfati l-kundizzjonijiet speċifikati fl-Artikolu 9(1).";

(b) fl-ahhar tal-paragrafu 5 tiżdied is-sentenza li ġejja:

"Mingħajr preġudizzju ghall-paragrafu 2a, meta internalizzatur sistematiku jaqbel li jipprovdi kwotazzjoni skont il-paragrafu 1 għal tranżazzjoni f'pakkett, l-obbligu ta' dan il-paragrafu għandu jghodd biss ghall-pakkett kollu u mhux għal xi element tal-pakkett b'mod separat.".

- (3) Fl-Artikolu 19(1), "it-3 ta' Jannar 2019" tiġi ssostitwita b' "it-3 ta' Jannar 2020";
- (4) Fl-Artikolu 26(10), "it-3 ta' Jannar 2019" tiġi ssostitwita b' "it-3 ta' Jannar 2020";
- (5) L-Artikolu 35(5) huwa emendat kif ġej:
 - (a) "it-3 ta' Jannar 2017" tiġi ssostitwita b' "it-3 ta' Jannar 2018".
 - (b) "it-3 ta' Lulju 2019" tiġi ssostitwita b' "it-3 ta' Lulju 2020".
- (6) Fl-Artikolu 37(2), "it-3 ta' Jannar 2017" tiġi ssostitwita b' "it-3 ta' Jannar 2018";
- (7) L-Artikolu 52 huwa emendat kif ġej:
 - (a) fil-paragrafu 1, "it-3 ta' Marzu 2019" tiġi ssostitwita b' "it-3 ta' Marzu 2020";
 - (b) fil-paragrafu 4, "it-3 ta' Marzu 2019" tiġi ssostitwita b' "it-3 ta' Marzu 2020";
 - (c) fil-paragrafu 5, "it-3 ta' Marzu 2019" tiġi ssostitwita b' "it-3 ta' Marzu 2020";
 - (d) fil-paragrafu 6, "it-3 ta' Marzu 2019" tiġi ssostitwita b' "it-3 ta' Marzu 2020";
 - (e) fil-paragrafu 7, "it-3 ta' Lulju 2019" tiġi ssostitwita b' "it-3 ta' Lulju 2020";
 - (f) fil-paragrafu 8, "it-3 ta' Lulju 2019" tiġi ssostitwita bi "it-3 ta' Lulju 2020";
 - (g) fl-ewwel subparagrafu tal-paragrafu 9, "it-3 ta' Lulju 2019" tiġi ssostitwita b' "it-3 ta' Lulju 2020";
 - (h) fit-tieni subparagrafu tal-paragrafu 9, "it-3 ta' Lulju 2021" tiġi ssostitwita b' "it-3 ta' Lulju 2022";
 - (i) fl-ewwel subparagrafu tal-paragrafu 10, "it-3 ta' Lulju 2019" tiġi ssostitwita b' "it-3 ta' Lulju 2020";
 - (j) fil-paragrafu 11, "it-3 ta' Lulju 2019" tiġi ssostitwita b' "it-3 ta' Lulju 2020";
 - (k) fit-tieni subparagrafu tal-paragrafu 12, "it-3 ta' Jannar 2017" tiġi ssostitwita b' "it-3 ta' Jannar 2018";
- (8) Fl-ewwel subparagrafu tal-Artikolu 54(2) "it-3 ta' Lulju 2019" tiġi ssostitwita b' "it-3 ta' Lulju 2020";

(9) L-Artikolu 55 jiġi emendat kif ġej:

(a) it-tieni paragrafu huwa ssostitwit b'dan li ġej:

Dan ir-Regolament japplika mit-3 ta' Jannar 2018.

(b) ir-raba' paragrafu huwa ssostitwit b'dan li ġej:

"Minkejja t-tieni paragrafu, l-Artikolu 37(1), (2) u (3) japplikaw mit-3 ta' Jannar 2020".

Artikolu 2

Ir-Regolament (UE) Nru 596/2014 huwa emendat kif ġej:

(1) Fl-ewwel subparagrafu tal-Artikolu 39(4) "it-3 ta' Jannar 2017" tiġi ssostitwita b' "it-3 ta' Jannar 2018";

(2) Fit-tieni subparagrafu tal-Artikolu 39(4) "it-3 ta' Jannar 2017" tiġi ssostitwita b' "it-3 ta' Jannar 2018";

Artikolu 3

Ir-Regolament (UE) Nru 909/2014 huwa emendat kif ġej:

(1) Fil-punt (b) tat-tieni subparagrafu tal-Artikolu 76(5) "it-13 ta' Ĝunju 2017" tiġi ssostitwita b' "it-13 ta' Ĝunju 2018";

(2) Fl-Artikolu 76(7), "it-3 ta' Jannar 2017" tiġi ssostitwita b' "it-3 ta' Jannar 2018";

Artikolu 4

Dan ir-Regolament jidħol fis-seħħħ fl-għoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

PROČEDURA TAL-KUMITAT RESPONSABBLI

Titolu	Proposta għal regolament li jemenda r-Regolament (UE) Nru 600/2014 dwar is-swieq tal-istumenti finanzjarji, ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldo tat-titoli fl-Unjoni Ewropea u dwar depožitorji centrali tat-titoli fir-rigward ta' certi dati		
Referenzi	COM(2016)0057 – C8-0027/2016 – 2016/0034(COD)		
Data meta ġiet ippreżentata lill-PE	9.2.2016		
Kumitat responsabblī Data tat-thabbir fis-seduta plenarja	ECON 25.2.2016		
Kumitati mitluba jagħtu opinjoni Data tat-thabbir fis-seduta plenarja	DEVE 25.2.2016	ITRE 25.2.2016	JURI 25.2.2016
Opinjoni(jiet) mhux mogħtija Data tad-deċiżjoni	DEVE 16.3.2016	ITRE 23.2.2016	JURI 15.3.2016
Rapporteurs Data tal-ħatra	Markus Ferber 4.2.2016		
Eżami fil-kumitat	22.2.2016	7.4.2016	
Data tal-adozzjoni	7.4.2016		
Riżultat tal-votazzjoni finali	+: -: 0:	39 2 6	
Membri preżenti ghall-votazzjoni finali	Gerolf Annemans, Burkhard Balz, Hugues Bayet, Pervenche Berès, Esther de Lange, Markus Ferber, Jonás Fernández, Sven Giegold, Neena Gill, Roberto Gualtieri, Brian Hayes, Othmar Karas, Georgios Kyrtatos, Alain Lamassoure, Werner Langen, Sander Loones, Bernd Lucke, Olle Ludvigsson, Fulvio Martusciello, Marisa Matias, Costas Mavrides, Luděk Niedermayer, Stanisław Ożóg, Dimitrios Papadimoulis, Sirpa Pietikäinen, Pirkko Ruohonen-Lerner, Alfred Sant, Peter Simon, Theodor Dumitru Stolojan, Ramon Tremosa i Balcells, Tom Vandenkendelaere, Cora van Nieuwenhuizen, Steven Woolfe, Pablo Zalba Bidegain, Marco Zanni		
Sostituti preżenti ghall-votazzjoni finali	Matt Carthy, Mady Delvaux, Marian Harkin, Ramón Jáuregui Atondo, Thomas Mann, Tibor Szanyi, Antonio Tajani, Romana Tomčíková, Nils Torvalds, Miguel Urbán Crespo, Beatrix von Storch		
Sostituti (skont l-Artikolu 200(2)) preżenti ghall-votazzjoni finali	Krzysztof Hetman		
Data tat-tressiq	11.4.2016		